
Gauramukhakritam Vishnu Stotram

గౌరముఖకృతం విష్ణుస్తోత్రమ్

Document Information



Text title : Gauramukhakritam Vishnu Stotram

File name : gauramukhakRRitaMviShNustotram.itx

Category : vishhnu, vishnu, stotra, varAhapurANa

Location : doc_vishhnu

Proofread by : PSA Easwaran

Description/comments : varAhapurANa | adhyAya 15/9-19||

Latest update : September 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2024

sanskritdocuments.org



గౌరముఖకృతం విష్ణుస్తోత్రమ్



గౌరముఖ ఉవాచ ।

స్తోష్యే మహేన్ద్రం రిపుదర్పహం శివం నారాయణం బ్రహ్మవిదాం ప్రతిష్ఠితమ్ ।
ఆదిత్యచన్ద్రాశ్వియుగస్థమాద్యం పురాతనం దైత్యహరం సదా హరిమ్ ॥ ౯ ॥

చకార మాతస్యం వపురాత్మనో యః పురాకృతం వేదవినాశకాలే ।
మహామహీధృగ్వపురగ్రపుచ్చచ్చటాహవార్చిః సురశత్రుహోఽఽద్యః ॥ ౧౦ ॥

తథాభిమన్థానకృతే గిరీన్ద్రం దధార యః కౌర్మవపుః పురాణమ్ ।
హితేచ్చయా యః పురుషః పురాణః ప్రపాతు మాం దైత్యహరః సురేశః ॥ ౧౧ ॥

మహావరాహః సతతం పృథివ్యాన్తలాత్తలం ప్రావిశద్యో మహాత్మా ।
యజ్ఞాఙ్గసంఙ్ఘః సురసిద్ధవన్ద్యః స పాతు మాం దైత్యహరః పురాణః ॥ ౧౨ ॥

న్యసింహరూపీ చ భవత్యజస్రం యుగే యుగే యోగివరోగ్రభీమః ।
కరాలవక్త్రః కనకాగ్రవర్చా రత్నాశయోఽస్మానసురాన్తకోఽవ్యాత్ ॥ ౧౩ ॥

బలేర్మఖధ్వంసకృతే మహాత్మా స్వాం గూఢతాం యోగవపుఃస్వరూపః ।
స దణ్డకష్టాజినలక్షణః పునః క్షీతిం పదాఽఽక్రాన్తవాన్ యః స పాతు ॥ ౧౪ ॥

త్రిసప్తకృత్వో జగతీం జిగాయ జిత్వా దదౌ కశ్యపాయ ప్రచణ్డః ।
స జామదగ్న్యోఽభిజనస్య గోప్తా హిరణ్యగర్భోఽసురహా ప్రపాతు ॥ ౧౫ ॥

చతుఃప్రకారం చ వపుర్య ఆద్యం హైరణ్యగర్భప్రతిమానలక్ష్యమ్ ।
రామాదిరూపైర్బహురూపభేదశ్చకార సోఽస్మానసురాన్తకోఽవ్యాత్ ॥ ౧౬ ॥

చాణూరకంసాసురదర్పభీతేర్భీతామరాణామభయాయ దేవః ।
యుగే యుగే వాసుదేవో బభూవ కల్పే భవత్యద్భుతరూపకారీ ।
యుగే యుగే కల్కినామ్నా మహాత్మా వర్ణస్థితిం కర్తుమనేకమూర్తిః ॥ ౧౭ ॥

సనాతనో బ్రహ్మమయః పురాణో న యస్య రూపం సురసిద్ధదైత్యాః ।
పశ్యన్తి విజ్ఞానగతిం విహాయ అథోఽప్యనేకాని సమర్చ్యయన్తి ।

మత్స్యాదిరూపాణి చరాణి సోఽవ్యాత్ ॥ ౧౮ ॥

నమో నమస్తే పురుషోత్తమాయ పునశ్చ భూయోఽపి నమో నమస్తే ।
నమః పురస్తాదథ పృష్ఠతస్తే నయస్వ మాం ముక్తిపదం నమస్తే ॥ ౧౯ ॥

ఏవం నమస్య తస్తస్య మహర్షేరాభి తాత్మనః ।
ప్రత్యక్షతాం గతో దేవః స్వయం చక్రగదాధరః ॥ ౨౦ ॥


తం దృష్ట్వా తస్య విజ్ఞానం నిస్తరణ్ణం స్వదేహతః ।
ఉత్తస్థౌ సోఽపి తం లభ్త్వా తస్మిన్ బ్రహ్మణి శాశ్వతే ।
లయం జగము దేవతా త్వపునర్భవసంజ్ఞితే ॥ ౨౧ ॥

ఇతి శ్రీవరాహపురాణే పంచదశాధ్యాయాంతర్గతం
గౌరముఖకృతం విష్ణుస్తోత్రం సమాప్తమ్ ।


వరాహపురాణ । అధ్యాయ ౧౫/౯-౧౯ ॥

varAhapurANa . adhyAya 15/9-19..

Proofread by PSA Easwaran

——
Gauramukhakritam Vishnu Stotram

pdf was typeset on September 4, 2024

——
Please send corrections to sanskrit@cheerful.com

